
क्रमांक गृह / का .१ /टे.४ /विकाअ / वशी -२१५ ९ / २०१९. — जिल्हाधिकारी पालघर , जिल्हा पालघर ह्या निर्णयाद्वारे सोबत जोडलेल्या अनुसूचीमध्ये 
विनिर्दिष्ट केलेल्या पालघर जिल्ह्यातील २९ व्यक्तींची विशेष कार्यकारी अधिकारी म्हणून नियुक्ती करीत आहे. ही नियुक्ती सामान्यतः आदेश निर्गमित 
केल्याच्या तारखेपासून ५ वर्षांकरिता अथवा पुढील आदेश होईपर्यंत यापैकी जे आधी घडेल तो पर्यंत अस्तित्वात राहील. तसेच जिल्हाधिकारी पालघर 
यांस विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही, कोणतेही कारण न देता संपुष्टात आणण्याचा अधिकार 
राहील . 
१ . 

विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील : 
( एक ) विशेष कार्यकारी अधिकारी 

म्हणून केलेली नियुक्ती “ मानसेवी असल्यामुळे विशेष कार्यकारी अधिकारी यांना कोणतेही मानधन / 
वेतन / भत्ते अनुज्ञेय असणार नाहीत. 

( दोन ) विशेष कार्यकारी अधिकारी यांना केवळ कागदपत्रांच्या साक्षांकनाचे अधिकार राहतील व त्यांनी मूळ कागदपत्रे प्रत्यक्ष पाहिल्याशिवाय 
साक्षांकन करू नये. त्यांनी साक्षांकन करताना विहित रबरी शिक्क्यासह सही करून सहीखाली दिनांक नमूद करावा. मूळ कागदपत्रांपेक्षा वेगळी माहिती 
नमूद 

असलेल्या कागदपत्रांवर विशेष कार्यकारी अधिकारी यांनी साक्षांकन करु नये. वेगळी माहिती असलेल्या कागदपत्रांवर जर सत्य प्रत ” म्हणून 
साक्षांकन केल्यास त्यामुळे होणाऱ्या सर्व प्रकारच्या परिणामांकरिता “विशेष कार्यकारी अधिकारी ” म्हणून साक्षांकन करणारी व्यक्ती जबाबदार राहील . 
अशी घटना उघडकीस आल्यास त्या व्यक्तीची विशेष कार्यकारी अधिकारी म्हणून करण्यात आलेली नियुक्ती रद्द करण्यात येईल व तो / ती विशेष 
कार्यकारी अधिकारी म्हणून पुनर्नियुक्तीस अपात्र असेल . 

( तीन) विशेष कार्यकारी अधिकारी म्हणून नियुक्त झालेल्या व्यक्तीने घरावर / दुकानावर /कार्यालयावर स्वतःच्या नावासह 
विशेष कार्यकारी अधिकारी ” असा फलक लावावा. तथापि , त्यांनी त्यांच्या कुठल्याही वाहनावर “विशेष कार्यकारी अधिकारी ” असा उल्लेख करू 
नये. तसेच त्यांच्या नियुक्तीचा कालावधी संपुष्टात आल्यावर लागलीच त्यांनी सदर फलक काढावेत . 
( चार ) विशेष कार्यकारी अधिकारी म्हणून नियुक्त झालेल्या व्यक्तीने “ ओळख परेड 

ओळख परेड ” तसेच “ मृत्यूपूर्व जबानी ” यासाठी उपस्थितच राहू नये . 

( १ ) 


भाग एक ( को.वि.पु .) - १२ ९ -१ 

(पाच ) विशेष कार्यकारी अधिकारी यांनी 

उत्पन्नाचे प्रमाणपत्र 

देऊ नये . 
( सहा ) नियुक्तीचा कालावधी संपुष्टात आल्यानंतर विशेष कार्यकारी अधिकारी यांनी साक्षांकनाचे काम करू नये व सर्व साहित्य संबंधित 
तहसीलदार यांचेकडे तात्काळ परत करावे. अन्यथा ते पुनर्नियुक्तीसाठी अपात्र ठरतील . नियुक्ती कालावधी संपुष्टात आल्यानंतर विशेष कार्यकारी 
अधिकारी यांने साक्षांकन केल्याचे निष्पन्न झाल्यास त्यांच्याविरुद्ध फसवणुकीचा गुन्हा नोंदविण्यात येईल . 

( सात ) विशेष कार्यकारी अधिकारी म्हणून नियुक्ती ही नियुक्तीच्या दिनांकापासून ५ वर्षेकालावधीसाठी राहील व त्यानंतर ती आपोआप संपुष्टात 
येईल . सदर नियुक्तीच्या कालावधीत त्यांनी कोणतीही नियमबाह्य कृती केल्यास किंवा त्यांचे विरुद्ध गुन्ह्याची नोंद आढळल्यास , त्यांना कोणत्याही 
न्यायालयाने नादार (bankrupt) जाहीर केले असल्यास , त्याच प्रमाणे कोणत्याही कारणाशिवाय सुद्धा, कोणतीही पूर्वसूचना न देता त्यांची नियुक्ती 
मुदतपूर्व रद्द करण्यात येईल. 

